

## اسلام میں عورت کا مقام

مولانا نصیر احمد قادری ریسرچ اسکالار علی گڑھ مسلم یونیورسٹی، ائمیا

الله تعالیٰ نے بنی نوع انسان کی نسل کی ابتداء حضرت آدم اور حضرت حوا علیہم السلام سے کائنات کے سب سے پہلے مرد اگر حضرت آدم علیہ السلام ہیں، تو عورتوں میں سب سے پہلی عورت حضرت حوا علیہا السلام ہیں، قرآن کریم کا ارشاد ہے، ”یا ایسا انسان اتقوا ربکم الذی خلقکم من نفس واحدة و خلق منها زوجها وبث منها مارجالاً كثیراً و نساءً، (ناء / ۱)۔

ترجمہ: اے لوگو، اپنے پروردگار سے ڈرو، جس نے تم کو ایک جاندار (یعنی آدم علیہ السلام) سے پیدا کیا، اور اس جاندار سے اس کا جوڑا (یعنی ان کی زوجہ حوا کو) پیدا کیا، اور ان دونوں سے بہت سے مرد اور عورتیں پھیلادیں۔

ایک اور جگہ ارشاد ہے، ”اے لوگو، ہم نے تم کو ایک مرد اور عورت سے پیدا کیا، اور ہم نے تمہاری قویں اور برادریاں بنا کیں، تاکہ تم ایک دوسرا کو بیچان سکو،۔ (جمرات / ۱۳)۔

آن آیات کریمہ سے معلوم ہوا، کہ بنی نوع انسان ایک مرد اور عورت سے مرکب ہے، دونوں کی زندگی ایک دوسرے کے بغیر ناممکن ہے، اور زندگی کا سفر کسی ایک کے بغیر کرنا تباہی مشکل ہے، جتنا کہ دو پہیا گاڑی کا ایک پہیے کے سہارے اپنی مسافت کو طے کرنا، اس لحاظ سے دونوں کا ساتھ چوڑی دامن کا ہے، مگر اسی زمانہ کی تمغہ گری کے وقت گزرنے کے ساتھ ساتھ صنف نازک پر مظالم و مصائب کے جو پہاڑ ڈھانے گئے، وہ اپنی داستان آپ ہے۔

بنی کریم کی بعثت سے قبل وہ ایک منحوس ذات سمجھی جاتی تھی، اس کی ولادت کو باعث شرم و عار سمجھا جاتا تھا، جس کی منظر کشی قرآن کریم نے اس ارشاد سے کی، ”وَاذَا بَشَرَ احْدَهُمْ بِالاَنْتِيَ ظُلْ وَجْهَهُ مُسْوِدٌ وَهُوَ كَظِيمٌ، .....الخ۔ (سورہ نحل / ۵۸، ۵۹)۔ ترجمہ: اور جب ان میں سے کسی کو بیٹی (پیدا ہونے) کی خبر دی جائے تو سارے دن اس کا چہرہ بے رونق رہے، اور وہ دل ہی دل میں گھٹھار ہے، (اور) جس چیز کی اس کو خبر دی گئی ہے، (تولد دختر) اس کی عارسے لوگوں سے چھپا چھپا پھرے، آیاں کو ذلت پر لئے رہے، یا اس کو مٹی میں گاڑ دے، خوب سن لو، ان کی یہ تجویز بہت بڑی ہے۔ (القرآن) اس آیت کریمہ میں کفار عرب کی اس خصلت پر مند مت کی گئی ہے کہ وہ اپنے گھر میں بڑی کی پیدا ہونے

کو اتنا برا بحثتے ہیں کہ شرمندگی کے سبب لوگوں سے چھپتے پھریں، اور اس سوچ میں پڑ جائیں کہ لڑکی پیدا ہونے سے جو میری ذلت ہو یا جی ہے، اس پر صبر کروں یا اس کو زندہ درگور کر کے چھپا چھڑاوں، گویا ولادت کے بعد ان کے ساتھ انسانیت کو شرمسار کرنی والی گھناؤنی حرکت انجام دی جاتی تھی، اور وہ گھناؤنی حرکت کسی غیر سے نہیں، بلکہ خود اپنے ماں باپ سے سرزد ہوتی تھی، چنانچہ مولانا مسعود وی صاحب آیت قرآنی ”وَإِذَا الْمُوْنَدَةَ سَنَلَتْ بَأْيَ ذَنْبٍ قَلْتْ“ کے تحت رقمطر از ہیں: ”اس آیت کے انداز بیان میں ایسی شدید غضبنا کی پائی جاتی ہے، جس سے زیادہ سخت غضبنا کی کا تصور نہیں کیا جاسکتا، یعنی کو زندہ گھاؤنے والے ماں باپ اللہ تعالیٰ کی نگاہ میں ایسے قابل نفرت ہوں گے، کہ ان کا مخاطب کر کے یہ نہ پوچھا جائے گا کہ تم نے اس معصوم کو کیوں قتل کیا، بلکہ ان سے نگاہ پھر کر معصوم پنجی سے پوچھا جائے گا کہ تو یہ چاری کس قصور میں ماری گئی، اور وہ اپنی داستان نئے گی، کہ ظالم ماں باپ نے اس کے ساتھ کیا ظلم کیا،۔ (تفہیم القرآن ج ۶، ص ۲۲۶)

اس آیت کریمہ کے ذریعہ اہل عرب کو یہ احساس دلایا گیا کہ وہ اخلاقی بستی کے کس انتہاء پر ہوئی چکے ہیں کہ وہ اپنی ہی اولاد کو اپنے ہی ہاتھوں زندہ درگور کرتے ہیں، اور پھر تم بالائے تم کر انہیں پھر بھی شدید اصرار ہے کہ وہ اپنی اسی جالمیت پر قائم رہیں گے، اور اس اصلاح کو قبول نہ کریں گے، جو جناب رسول اکرم ﷺ ان کے گزرے ہوئے معاشرے کے حوالے سے کرنا چاہتے تھے۔ اہل عرب میں یہ گھناؤنی حرکت کنی وجوہ سے رانج ہو چکی تھی، پہلی وجہ یہ تھی کہ وہ معاشری خشته حالتی سے دوچار تھے، جس کی وجہ سے وہ چاہتے تھے کہ کھانے پینے والے کم ہوں اور اولاد کی پرورش پر داشت کا باران پر زیادہ نہ پڑے، لیکن بیٹوں کی تربیت اور پرورش اس امید سے کی جاتی تھی کہ بعد میں وہ حصول میعادت میں ہاتھ بٹائیں گے، اور بیٹیوں کو بہلاکت کے منہ میں اس بناء پر دھکیل دیا جاتا تھا کہ جوانی تک ان کو پالنے پونے کی مشقت برداشت کرنے کے بعد یہاں دینا ہو گا۔

دوسری وجہ اس رسم بد کی یہ تھی کہ معاشرے میں بد امنی عام تھی، جس کی وجہ سے اہل عرب بیٹوں کی پرورش اس لئے کرتے تھے کہ جس کے جتنے زیادہ بیٹے ہوں گے، اس کے اتنے ہی زیادہ حامی و مددگار ہوں گے، اور اس کے برعکس بیٹیوں کی پرورش اس لئے ناقابل برداشت تھی کہ قبائلی جنگوں میں ان کی حفاظت کرنی پڑے گی، اور وہ دفاع میں ان کے کام نہ آئیں گی۔

تیسرا وجہ بد امنی ہی کا ایک دوسرا پہلو تھا کہ دشمن قبیلے جب ایک دوسرے پر اچاک چھاپے مارتے

تھے، تو جو لڑکیاں ان کے ہاتھ آ جاتی تھیں، وہ یا تو ان کو لے جا کر لوٹ دیاں ہا کر رکھتے تھے یا کہیں بیچ ڈالتے تھے۔

مولانا خالد سیف اللہ رحمانی صاحب ذخیر کشی کے اس گھناؤ نے جرم کے بارے میں لکھتے ہیں: ”در اصل عرب اپنے گھر میں داماد لانے کو شرم و عار کی بات سمجھتے تھے، اسی لئے بیٹی کی پیدائش کا نام سننے ہی مارے غصہ کے اس کا جیہہ سیاہ پر جاتا تھا، اور وہ لوگوں سے منہ چھپائے پھرنا تھا، اس کے سامنے دو ہی راستے ہوتے تھے، یا توہ اس متاع رسولی کو اپنے پاس رکھے یا اس کو منوں مٹی کے نیچے دفن کر دے،“ (شمع فروزان، ص ۱۹۵)۔

اگرچہ عرب سماج میں ایسے کچھ افراد ضرور تھے، جن میں شرافت نفس پائی جاتی تھی، وہ بے گناہ نو مولود بچیوں کو لے جا کر ان کی پرورش و پرداخت کرتے، ان کی جوانیاں ان ہی کے پاس پرداں چڑھتیں، بعد میں ان کے والدین اگر چاہتے، تو انہیں ان کی بچیاں واپس کر دی جاتیں، لیکن یہ محض شخصی کوششیں ہوا کرتی تھیں، جو عربوں کے ذہن سے اس شرم و عار کو منادی میں میں بار آؤندیں ہو پائیں، کہ دامادی رشتہ کی بھی طرح سے ذات و خاترت کی چیزیں ہے۔

ان نادانوں کو کون سمجھائے کہ یہی دامادی رشتہ ان کے وجود کا پیش مظہر ہے، ان کے آباء و اجداد کی کے داماد نہ بننے ہوتے، تو ان کا بھی کوئی نام و نشان نہیں ہوتا۔

خود عورت ذات کے اندر جو اخلاقی، معاشرتی اور فکری گراہیاں در آئی تھیں، وہ اپنے آپ میں خود انسانیت کو شرمسار کرنے اور معاشرت کی بدترین مثال تھی، چنانچہ زمانہ جاہلیت میں عورتیں مجھ عالم میں کھلے طور پر بے حجاب نکلا کرتی تھیں، اور اپنے جسم کا تھی می خفی حصہ عوام الناس کو دکھانے میں عارضہ سمجھتی تھیں، ازدواجی زندگی کے متعلق ان کے پاس نہ کوئی قاعدہ موجود تھا، نہ ہی حرم اور غیر حرم عروتوں کی تمیز کے لئے کوئی صاف آئیں منضبط تھا۔

حضرت مولا تعالیٰ میاں زمانہ جاہلیت میں عورتوں کی حالت زار پر روشنی ڈالنے ہوئے فرماتے ہیں: ”جالی معاشرے میں عورت کے ساتھ ظلم و بدسلوکی عام طور سے رواج ہمیں جاتی تھی، اس کے حقوق پا مال کے جاتے، اس کا مال مرد اپنامال بیختے، وہ ترکہ اور سیراث میں کچھ حصہ نہ پائی، شہر کے مرنے یا طلاق دینے کے بعد اس کو اجازت نہیں تھی کہ اپنی پسند سے دوسرا نکاح کر سکے، دوسرے سامان اور حیوانات کی طرح وہ بھی دراخت میں منتقل ہوتی رہتی تھی۔۔۔ لڑکیوں سے نفرت اس درجہ بڑھ گئی تھی کہ انھیں زندہ درگور کرنے کا

بھی رواج تھا،۔ (اسلام میں عورتوں کے حقوق، ص ۳۸)

ایسے حالات میں جب دین اسلام کا سورج عرب کی سر زمین میں طلوع ہوتا ہے، تو اس نے روز اول ہی سے صنف نازک کو معاشرتی، آئینی، عائلوں اور طلب حقوق سے نوازا، عورت کو سماں میں مقام کی بلندی، معاشرہ کی تغیر میں صلاحیتوں کو بروئے کار لانے، اس کے لئے فعال اور موثر کردار ادا کرنے اور عورت کے وجود کی مستقل حیثیت دین اسلام ہی کی دین ہے یہ اسلام ہی کی برکت ہے کہ اس نے نہ صرف عرب سے اس انتہائی سُنگدلاشِ رسم کو جڑ سے اکھاڑ پھیکا، بلکہ اس تخلیل کو بھی مٹا دیا کہ بھی کی پیدائش کوئی حادثہ اور مصیبت ہے، جسے بادل ناخواستہ رداشت کیا جائے، اسلام کی تعلیم ہے کہ بیٹھوں کی پروردش کرنا، انہیں عمدہ تعلیم و تربیت سے آراستہ کرنا اور ان کو اس قابل بناانا کہ وہ اچھی گھروالی بن سکیں، ایک بہت بڑا ایکی کا کام ہے، آپ ﷺ نے عرب کے اس عام نصوروں کو جس انداز سے بدلا ہے، اس کا صحیح اور اک آپ ﷺ کے ارشادات سے ہوتا ہے، چنانچہ آپ ﷺ کا ارشاد ہے، ”جو شخص ان لڑکیوں کی پیدائش سے آزمائش میں ڈالا جائے، اور پھر وہ ان سے نیک سلوک کرے، تو یہ اس کے لئے جہنم کی آگ سے بچاؤ کا ذریعہ نہیں گی،“ (بخاری ح ۲، ص ۸۷)

ایک اور جگہ ارشاد ہے، ”جس نے دو لڑکیوں کی پروردش کی، یہاں تک وہ بالغ ہو گئیں، تو قیامت کے روز میرے ساتھ وہ اس طرح آئے گا، یہ فرمائ کر آپ ﷺ نے اپنی انگلیوں کو جوڑ کر بتایا،۔ (مشکوہ، ص ۳۲۱)۔

یہود اور مظلومہ عورت کے بارے آپ ﷺ نے سراقد بن حشم سے فرمایا کہ ”میں تمہیں بنادوں کے سب سے بڑا صدقہ (یافر مایا بڑے صدقوں میں سے ایک) کیا ہے، انہوں نے عرض کیا، ضرور بتائیے، یا رسول اللہ ﷺ فرمایا تیری بیٹی جو (طلاق پا کر یہود ہو کر) تیری طرف پلت آئے، اور تیرے سو اس کے لئے کوئی کمانے والا نہ ہو،“ (مشکوہ، ص ۳۲۵)۔

عورت ذات زمانہ جاہلیت میں جس نازک ترین دور سے گزر رہی تھی، اس کا اثر اس گھر اُنیں تک جا گزیں ہو چکا تھا کہ مرد عورتوں کے کسی بھی حق سے انکاری اور نتا آشنا تھے، چنانچہ حضرت عمرؓ کہتے ہیں کہ خدا کی قسم ہم عبد جاہلیت میں عورتوں کو کچھ بھی اہمیت نہیں دیتے تھے، یہاں تک کہ اللہ تعالیٰ نے ان کے بارے میں احکام نازل کئے، اور ان کا حق مقرر کیا۔ (بخاری و مسلم، ح ۱۸۱، ص ۳۸۱)۔

ایک دوسری روایت میں حضرت عمرؓ نے ہم زمانہ جاہلیت میں عورتوں کو کچھ بھی اہمیت نہیں دیتے

تھے، لیکن جب اسلام آیا، تو اللہ تعالیٰ نے ان کا ذکر کیا، لہذا ہم نے محسوس کیا کہ ہم پر عورتوں کے بھی حقوق ہیں۔ (بخاری، حج، ۲، ص، ۸۵۶۹، باب الحیرۃ للنساء)۔

قرآن مجید میں عورتوں کے نام سے ایک مستقل سورت ہے، اس صورت میں بطور خاص عورتوں کے حقوق کا ذکر ہے، اس میں نہ صرف ان کے حقوق اشت کا ذکر ہے، بلکہ نکاح جیسے ایک مقدس، پاکیزہ اور مضبوط رشتہ کے احکام کا بھی تفصیلی ذکر ہے، ساتھ ہی ساتھ اس میں یتیم لڑکیوں کی حق تلقی کا انسداد، ازدواج کے درمیان عدل و مساوات، مہر کی اواہنگی، یتیموں کے مال میں بے جا سراف کرنے کی ممانعت، مسائل رضاعت اور والدین کے حقوق کا بھی ذکر ہے، الغرض اس سورت کو اگر ان کے حقوق کے حوالے سے متن کی حیثیت حاصل ہے، تو احادیث نبویہ اس کی شرح کی حیثیت رکھتی ہے۔ قرآن کریم مردوں کے ساتھ ساتھ عورتوں کے حق میں بھی حیات طیبہ کا خامنہ ہے، چنانچہ ارشاد خداوندی ہے، ”من عمل صالح من ذکر اوانشی وهو مؤمن فلنحینه حیوة طیبۃ ولعجزینهم اجر هم باحسن ما کانوا ایعملون،“۔

ترجمہ: نیک عمل جو بھی کرے گا، مرد ہو یا عورت، بشرطیکہ صاحب ایمان ہو، تو ہم اسے ضرور ایک پاکیزہ زندگی عطا کریں گے، اور ہم انھیں ان کے اچھے کاموں کے عوض میں ضرور اجر دیں گے۔

اس آیت کریمہ میں جس پاکیزہ زندگی کا ذکر ہے، وہ نہ صرف آخرت کی زندگی کو شامل ہے، بلکہ دنیا کی زندگی کو بھی محیط ہے، اس وقت دنیا کے اندر جودہ و هوپ، جدوجہد اور محنتیں، راتوں کا جا گنا، کتابوں پر محنت کرنا، پرانگری سے لیکر یونیورسٹیوں تک پڑھنا پڑھانا اور ڈگریوں سے لیس، ہو جانا وغیرہ کوششیں کی جارہی ہیں، ان سب کا مشترک مقصد یہ ہے کہ انسان کو ایک اچھی زندگی حاصل ہو، مگر قرآن کریم نے ایک جامع کلمہ ارشاد فرمایا کہ زندگی کا وعدہ فرمایا ہے، جس میں ہر دو عورت دونوں کے دنوں برابر کے حقوق ایں۔

آپ ﷺ نے دنیا والوں کو عورتوں کے حوالے سے واضح پدایات اور تعلیمات سے نوازا، آپ ﷺ خود بھی قرآن کریم کی آیت ”واعاشروهن بالمعروف“، کامصدق اکامل تھے، آپ ﷺ نے اس آیت کی تصریح اپنے اقوال اور افعال سے فرمائی، آپ ﷺ کا ارشاد ہے، ”خیر کم خیر کم لاهله و انا خیر لاهله“، (ابن الجج، کتاب النکاح، ص ۱۳۲) ترجمہ: تم میں سے سب سے بہترین وہ لوگ ہیں، جو اپنی خواتین کے ساتھ اچھا برنا کرتے ہیں، اور میں تم میں خواتین کے ساتھ بہترین برنا کرنے

والا ہوں۔

قرآن کریم نے ان کے حقوق کے حوالے سے اعلان کیا، ”ولهُن مثُلُ الَّذِي عَلَيْهِنَ الْمَعْرُوفُ“، عورتوں کا بھی مرد پر حق ہے جیسا کہ مستور کے مطابق مردوں کا عورتوں پر حق ہے۔

قرآن کریم کی اس آیت کریمہ سے یہ بات روز روشن کی طرح عیاں ہوتی ہے کہ حقوق کے اعتبار سے مردوں عورت دونوں کا درجہ برادر سرا بر ہے، اگر عورتوں پر مردوں کے حقوق لازم ہیں، تو مردوں پر بھی عورتوں کے حقوق واجب ہیں، اگر مرد حضرات کی خواہش ہے کہ عورتیں ان کے حقوق ادا کریں، تو ان کے لئے بھی لازم ہے کہ وہ ان کے حقوق کا پاس کریں۔ دین اسلام کی تعلیمات کی روشنی میں نوع انسانی کے اعتبار سے مرد کو اگر معاملات کے باب میں خرید و فروخت، رہن و ہبہ، اجرت و شفعت، جدل و صلح، وراشت و نکاح وغیرہ حقوق حاصل ہیں، تو عورت کو بھی اسی نوع میں سے ایک نوع ہونے کی حیثیت سے وہی حقوق حاصل ہیں، مرد کو اگر طلاق کا اختیار دیا گیا ہے، تو صنف نازک کو بھی خیار بلوغ، خیار فتح وغیرہ کے اختیارات دے کر اس کے حقوق کو محفوظ کر دیا گیا ہے۔

گویا مالی، قانونی، اخلاقی اور معاشرتی حقوق جیسے مردوں کو دیے گئے ہیں، عورتوں کو بھی دیے گئے ہیں، البته دونوں کے جسمانی ساخت کو منظر رکھتے ہوئے دونوں طرف سے حقوق میں کمی بیشی کے تقاضات کا پایا جانا نظرت کے میں مطابق ہے، گھر سے باہر کی دوڑھوپ اور ضروریات زندگی کی فرائیں اگر مرد کا دائرہ کار ہے، تو عورت کا دائرہ کار گھر کی چار دیواری میں رہ کر گھر فمد واریوں میں بھر پور دیپی لینے، اپنی انتظامی صلاحیت، حکمت اور سیاست سے گھر کو جنت نشاں بنا کر اپنی عافیت کو سنوارانے کو بنایا گیا ہے، جیسا کہ ارشاد خداوندی ہے ”وَقُرْنَ فِي بِيُوتِكُنْ، وَأَوْرَأْنَ گَهْرَوْنَ مِنْ جِنِّنْ سَيِّئَتِي رَهُوْ“۔

حضرت مولانا محمد یوسف اصلاحی صاحب رقطراز ہیں کہ ”عورت کی فطری اور طبعی ذمہ داری گھر کی دیکھ بھال اور انتظام ہے، اور مختلف حیثیتوں سے اس کی تمام ترس گرمیاں گھر ہی کے لئے وقف ہیں، شادی سے پہلے وہ ایک لڑکی ہے، جس کی ساری دوڑھوپ اپنے اس مستقبل کی تیاری کے لئے ہے، جب وہ کسی گھر کی رونق بنے گی، اور ایک نئے خاندان کی بنیاد ڈالے گی، اور اس طرح وہ ان گھر یا ذمہ داریوں کا بوجھاٹھائے گی، جو اس کی فطری اور حقیقی ذمہ داری ہے،۔۔۔ (اسلامی معاشرہ ص ۱۸۳)

عورت کی نظرت کا تقاضا ہی یہ ہے کہ اس کا میدان کا گھر کی چار دیواری رہے، اسلام نے اس کو گھر کی ذمہ داری سونپی ہے، گھر کی دیکھ بھال، بچوں کی تربیت اور نگرانی ہی اس کا وظیفہ عمل ہے، جب کہ روزی کی

تو نے بھیں پچھنا کا جب کہ پچھنا کا تو نے پڑھا ہے، لیکن تو ایک جسم ہے انکل میں پھنسا رہ گیا ہے

دوز جوپ، ملک کی حفاظت، حکمرانی اور دوسری ذمہ داریاں مرد سے متعلق ہیں، چون کہ عورت کی نسبت م Erd پر زیادہ ذمہ داری عائد ہوتی ہے، اس لئے اس کے مقابلے میں مرد کو یہی گونہ فضیلت حاصل ہے، جس کی ایک وجہ یہ بھی ذکر کی گئی ہے کہ مرد کھانے، کپڑے اور دوسری ضروریات زندگی فراہم کرتا ہے، چنانچہ ارشاد ہے، ”الرجال قوامون علی النساء بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أموالهُمْ“، (النساء/۳۲)۔

ترجمہ: مرد و عورتوں پر قوام ہیں، اس لئے کہ اللہ تعالیٰ نے بعض کو بعض پر فضیلت بخشی ہے، اور اس لئے بھی کہ مرد اپنا مال ان پر خرچ کرتے ہیں۔

قرآن کریم کی اس آیت مبارکہ میں مرد کے تعلق سے دو چیزوں کا ذکر کیا گیا ہے، اول یہ کہ مرد قوام ہیں، دو میں یہ کہ مرد و عورت پر فضیلت عطا کی گئی ہے۔ علماء کرام کی تشریح کے مطابق قوام یا قیام اس شخص کو کہتے ہیں، جو کچھ افراد کی دلکشی بھال پر مقرر ہو، یا کسی ادارے کے ظلم کو ٹھیک ٹھاک چلانے اور اس کی حفاظت اور نگرانی کا ذمہ دار ہو۔

چون کہ خاندان بھی ایک ادارہ ہے، جس میں کئی افراد کے ساتھ، شوہر، بیوی اور فکر و مؤنث اولاد کی شکل میں زندگی بذرکرتے ہیں، اس خاندان کے نظام کو حسن خوبی چلانے کی ذمہ داری شوہر پر عائد ہوتی ہے، وہی اس کا محافظ اور نگہداں ہوتا ہے، مگر کی تمام ضروریات زندگی بھم پیشگانا اس کا اول ترین فرض ہے، تاکہ گھر ہایادارہ پورے سکون و اطمینان کے ساتھ اپنے مقصد میں کامیاب ہو سکے۔

علماء ابن کثیرؓ مذکورہ بالآیت کریمہ کے تحت قطران ہیں کہ ”مرد و عورت کا حاکم، رئیس اور سدارے، اسے درست اور ٹھیک ٹھاک رکھنے والا ہے، اس لئے کہ مرد و عورتوں سے افضل ہیں، یہی وجہ ہے کہ نسبت مردوں میں رہی، اور اسی طرح شرعی طور پر غلیظہ بھی مرد ہی بن سکتا ہے، حضور ﷺ فرماتے ہیں کہ وہ لوگ کبھی نجات نہیں پاسکتے، جو اپنے والی عورت کو بنا میں،“۔ (پارہ ۵، ص ۲۱، سورہ نساء)۔

قرآن کریم کی اس آیت کی روشنی میں مرد کو اگرچہ عورت پر حاکمیت اور آمریت حاصل ہے، لیکن اس کا مطلب یہ ہرگز نہیں کہ اسے محض آمریت اور استبداد کی حکومت حاصل ہے، بلکہ یہ حاکم بھی قانون شرع اور مشورہ کا پابند ہے، اس کو اپنی رفیق حیات کے ساتھ حسن معاشرت کا حکم دیا گیا، چنانچہ ارشاد ہے، وعاشرو هن بالمعروف،“ یعنی عورتوں کے ساتھ معروف طریقہ سے اچھا سلوک کرو۔

قرآن کریم اور تعلیمات نبوی میں اس بات کو واضح اور صاف اسلوب میں بیان کیا گیا ہے کہ اپنی بیویوں

کے ساتھ خوش اخلاقی سے پیش آنا، ان کے ساتھ احسان کی روشن اختیار کرنا، ان کو اچھی تعلیم اور اچھے اخلاق سے آراستہ کرنا، ان کے حقوق کی حفاظت کرنا، اور اگر کئی بیویاں ہیں، تو ان میں برابری کا سلوك گرنا، مرد کی نہ صرف اخلاقی ذمہ داری ہیں بلکہ دینی تعلیمات کا بھی تقاضا ہے۔

جیسا الوداع کے موقع پر جناب رسول اکرم ﷺ نے عورتوں کے حقوق کے حوالے سے مرد حضرات کو آگاہ کرتے ہوئے فرمایا: ”لوگوں نے عورتوں کے ساتھ اچھے سلوك سے پیش آؤ، کیوں کہ وہ تمہارے پاس قیدیوں کی طرح ہیں، تمہیں ان کے ساتھ تختی کرنے کا کوئی حق نہیں، سو اسی صورت کے کہ جب ان کی طرف سے کھلی ہوئی نافرمانی سامنے آئے، اگر وہ ایسا کر دیں، تو پھر خواب گاہوں میں ان سے عیحدہ رہو، اور انھیں مار دیجیں لیکن ایسی مارہو کو کوئی شدید چوتھ نہ آئے، پھر اگر وہ تمہارا کہنا کرنے لگیں، تو ان کو خواہ خواہ ستانے کی راہیں نہ ڈھونڈو، سفونہ تمہارے کچھ حقوق تمہاری بیویوں پر ہیں، اور تمہاری بیویوں کے کچھ حقوق تم پر ہیں، ان پر تمہارا یہ حق ہے کہ وہ تمہارے بسترتوں کو ان لوگوں سے نہ روندا رہیں، جن کو تم ناپسند کرتے ہو، اور تمہارے گھروں میں ایسے لوگوں کو ہرگز نہ گھسنے نہ دیں، جن کا آنا تمہیں ناگوار ہو، اور سنو، ان کا تم پر یہ حق ہے کہ تم انھیں اچھا کھلاو، اچھا پہناؤ۔“ (ترمذی، ص ۱۳۹، ح ۱، باب ماجاء فی حق المرأة علی زوجها)۔

ایک اور حدیث میں ارشاد فرمایا گیا کہ کوئی صاحب ایمان مرد اپنی مومنہ بیوی سے نفرت نہ کرے، اگر اس کی کوئی عادت اسے ناپسند ہے، تو ہو سکتا ہے کہ دوسری خصلت اسے پسند آجائے (مسلم، ج ۲۷۵، ح ۱، باب الوصیۃ بالنساء)

ویسے کون سامرد ایسا ہوگا، جس کی یہ خواہش نہ ہو کہ اس کی شریک حیات اپنی شکل و صورت، سلیمان دہنر، اخلاق و اطوار، سیرت و کردار میں بے عیب نہ ہو، لیکن یہ ناممکن ہے کہ ہر شخص کو ایسی بیوی مل جائے، جو ہر عیب سے پاک ہو، اور اس کی ہوئی تصویر کے بالکل مطابق ہو، ممکن ہے کہ ایک عورت اپنی شکل و صورت میں ممتاز نہ ہو، لیکن اپنے ہنر اور سلیقہ میں بے نظر ہو، یادوں جس و محال کی حسین پیکر ہو، لیکن سیرت کردار اور اخلاقی لحاظ سے کوئی مقام نہ رکھتی ہو، اس لئے یہ بات بخوبی سمجھ لئی چاہیے کہ جس طرح سارے مرد ہر پہلو سے بے عیب نہیں ہوتے، ایسے ہی عورتیں بھی ہر لحاظ سے بے عیب نہیں ہوتیں۔

ایسی صورت حال میں جناب رسول اکرم ﷺ نے ہر صاحب ایمان مرد کو ایمان افروزہ دیا تھا سے آگاہ کرتے ہوئے فرمایا کہ اپنی بیوی کے ساتھ بہر طور اچھے برداڑ کی زندگی گزارے، کسی ایک یا چند رائسوں کی

جبہ سے اس کی طرف سے دل برانہ کرے، اگر اس میں کچھ عجیب ہوں، تو ان کی وجہ سے اس کو حفیرہ سمجھے، اس سے نفرت نہ کرے، بلکہ اس کو دلسوzi اور محبت کے ساتھ سمجھائے، حکمت کے ساتھ تربیت کرے، زمی سے پیش آئے، خوشگوار زندگی پر کرنے کے لئے ضروری ہے کہ اس کے عیوب سے صرف نظر کرے، اور اس کی بھلا بیوں پر نگاہ رکھے۔

دختر کشی کی وہ قدیم رسم اگرچہ ختم ہو چکی ہے، لیکن ہمارے آج کے جدید دور میں، جو علم و تحقیق اور اکشاف سے تعبیر ہے، اس گھناؤ نے جرم کا ارتکاب سائنسک طریقہ پر برابر ہوا ہے، اس میں کوئی دورانے نہیں کہ جدید دور میں سائنسی ترقی نے بہت سے ایسے آلات اور مینوں کو وجود بخشنا ہے جن کے ذریعہ سے ایسی میشوں کا پیچہ لگایا جاتا ہے، جو صفت صدی قبل ملکن نہ تھا، ان ہی میں سے ایک "سونوگرانی میشوں" ہے، جس کے ذریعہ سے جنین (پیٹ میں موجود پچ) کی جنس معلوم کی جاتی ہے، چنانچہ چند سوروں پر خرچ کر کے sex dermination test کرایا جاتا ہے، جس سے معلوم ہوتا ہے کہ رحم مادر میں لڑکا ہے کہ لڑکی۔

مولانا خالد سیف اللہ صاحب رقطراز ہیں کہ "ایک معمولی اندازے کے مطابق اس ثشت پرمنی اطلاعات کی روشنی میں روزانہ پانچ یا چھ سو لڑکیاں اس عالم رنگ دبو میں آنے سے پہلے ہی موت کے گھات اتار دی جاتی ہیں، قل دشمنوں اور غیر سماجی عناصر یا غنڈوں کے ذریعہ نہیں ہوتا، بلکہ شفیق باپ اور متاسے معمور ماں کے ہاتھوں ہوتا ہے،" (شیخ فروزان، ص ۱۹۷)۔

لیکن یہ ایک ناقابل انکار حقیقت ہے کہ دختر کشی کی اس جدید جاہلیت کا مجرم حضن والدین کو نہیں گردانا جاسکتا، یہ قطبی طور پر نا انصافی ہو گی، کیوں کہ اس جدید جاہلیت کا پورا سماج اجتماعی طور پر مجرم ہے، سماج میں ان عناصر کی کمی نہیں، جنہوں نے نکاح کے مقدس اور پاکیزہ رشتہ کی، بیازاروں میں فروخت ہونے والے سامانوں کی طرح قیمت لگا رکھی ہے، سماج کے ان دشمن عناصر کو حرص و طمع نے سیم وزر کا ایسا دلدادہ بنادیا ہے کہ انہیں نکاح میں مقدس رشتہ میں ملنے والا جہیز ہی سب کچھ نظر آنے لگا ہے۔

ان سماج دشمن عناصر کی وجہ سے نہ معلوم کتنی بالغ لڑکیاں بن بیاہی کے اپنے والدین کے لئے باعث گفتگو ہیں، جن کی شادی کے لئے نہ ان کے پاس انتاز رہے کہ وہ ان کی شادی کی تقریب انجام دے سکیں، اور نہ ہی ان کے پاس اپنی بیٹیوں کو جہیز میں دینے کے لئے وہ ساز و سامان ہیں، جس کو ان سماج دشمن عناصر نے اپنی کرتوتوں کے سبب ان کے لئے باعث و بال جان بنادیا ہے۔

لہذا ضرورت ہے کہ معاشرے کے درمذہ اور حساس حضرات آگے آئیں، اور معاشرے میں اس حوالے سے پنپ رہی برا یوں کو جڑ سے اکھاڑ پھینکنے کا عزم کریں، تاکہ کل قیامت کے دن اللہ کے حضور میں دامن گھیٹ کر پکڑے جانے کی شرمندگی سے بچا جائے۔

.....★.....★.....

طور سینا چست دانی بے خبر طور سینا سینه خود را نگر

☆☆☆

## پچھو موسیٰ مست شوبر طور خویش رب ارنی گوجی حق نگر

معنی و مفہوم نہجۃ النبیو

کی چودھوئیں جلد کے بعد اپک سے سات تک جلوں کا سیٹ دوبارہ شائع ہو گیا ہے۔

انسانیت کر والیں

مذکور

مکتبہ برکات المدینہ متصل جامع مسجد بھار شریعت بھادر آباد کراچی

☆ اگر زیار غریب ملک خور دستی ..... برآ ورنگ غلامان او درخت از بخ